

वरिष्ठ अधिकारियों ने कार्यालय पहुंचकर पूरी कराई कागजी कार्यवाही

# 5 दिन के नवजात के लिए छुट्टी के दिन खुला स्वास्थ्य विभाग

हरिभूमि जबलपुर।

जबलपुर जिले के स्वास्थ्य विभाग ने रविवार वाले दिन अचानक कार्यालय खोलकर 15 दिन के नवजात शिशु के उच्च उपचार के लिए न केवल कागजी कार्यवाही संपन्न की बल्कि वरिष्ठ अधिकारियों ने बाकायदा कार्यालय पहुंचकर नवजात को बेहतर स्वास्थ्य लाभ उपलब्ध कराने की प्रक्रिया को संपन्न कराया। प्राप्त जानकारी के अनुसार पाटन निवासी स्विनल पटेल को 15 दिन पहले एक पुत्र की प्राप्ति हुई थी लेकिन अचानक की उसकी तबीयत बेहद खराब हो गई आनन फानन में उसे उपचार के लिए एक निजी अस्पताल में भर्ती कराया गया जहां जांच के बाद पता चला कि बच्चे के दिल में छेद है। जानकारी मिलते ही पीडित परिवार के ऊपर मानो पहाड़ सा टूट पड़ा। बच्चों के



हृदय में छेद की बात को लेकर परेशान परिजनों ने जब डॉक्टर से अग्रिम उपचार के लिए परामर्श लिया तो उन्होंने जबलपुर जिला अस्पताल में संचालित राष्ट्रीय बाल स्वास्थ्य कार्यक्रम की जानकारी देते हुए सीएमएचओ सर मुलाकात करने की बात

कही। परिजनों ने तत्काल ही जिला कार्यालय में फोन में संपर्क किया। इधर बच्चे की हालत को देखते हुए छुट्टी वाले दिन भी जिला प्रबंधक सुभाष शुक्ला ने न केवल अपने कार्यालय को खुलवाया बल्कि मुख्य चिकित्सा एवं स्वास्थ्य अधिकारी डॉक्टर

संजय मिश्रा से संपर्क करते हुए उन्हें भी कार्यालय में बुला लिया। बाकायदा छुट्टी वाले दिन ही सारी कागजी कार्यवाहियां जल्द से जल्द पूर्ण कराई गईं और फिर विभागीय दस्तावेजों में वरिष्ठ अधिकारियों के दस्तखत के बाद बच्चों के बेहतर उपचार की प्रक्रिया को शुरू किया गया। विषय की जानकारी देते हुए मुख्य चिकित्सा एवं स्वास्थ्य अधिकारी डॉ संजय मिश्रा ने बताया कि स्विनल पटेल के पुत्र विनायक पटेल जो की 15 दिन के हैं उनके हृदय में छेद है। मामले की गंभीरता को देखते हुए रविवार वाले दिन भी विभागीय कार्यालय खुलवाकर न केवल कागजी कार्यवाही पूर्ण की बल्कि बच्चों को उपचार के लिए मुंबई भी रवाना किया गया, जहां राष्ट्रीय बाल स्वास्थ्य कार्यक्रम के तहत बच्चे का पूर्ण रूप से निशुल्क उपचार किया जाएगा।



अगले 24 घंटों के दौरान फिर हवा पानी की संभावना

## तेज हवाओं के बीच शाम को बूदाबांदी

जबलपुर। बंगाल की खाड़ी और अरब सागर से आ रही नमी भरी हवाओं और वेस्ट बंगाल से बनी द्रोणीका की वजह से पश्चिमी विक्षोभ सक्रीय है। इसका असर मौसम पर साफ देखा जा रहा है। पिछले दो दिनों से दिन में धूप और शाम को बदली के बीच तेज हवाएं चल रही हैं। रविवार की शाम भी कुछ ऐसा ही हुआ। दिन में तीखी धूप और शाम 4 बजे से आसमान पर घने बादल छा गये।

मौसम विभाग का कहना है की अगले 24 घंटों के दौरान भी जिले में कई स्थानों पर तेज हवाओं के बीच बूदाबांदी हो सकती है। मौसम यहां

इस बदलाव की वजह से किसान चिन्तित हो चुका है। खासकर खेतों में खड़ी गेहूं की फसल को बेमौसम बारिश से नुकसान हो सकता है। देश के पश्चिमी इलाकों में हो रही बारिश के बाद नमी भरी हवाओं ने पश्चिमी मध्यप्रदेश के ऊपर हवा के कम दबाव का क्षेत्र बना दिया है। यह लोप्रेसर पूर्वी मध्यप्रदेश के ऊपर से गुजर रहा है। लिहाजा बारिश और आंधी तूफान का माहौल बन गया। यद्यपि तापमान में कोई गिरावट नहीं आई। पिछले दिनों मौसम शुष्क रहने और बादलों के छाने और बारिश होने से उमस बढ़ गई है। फसलों और स्वास्थ्य के लिये मौसम नुकसानदायक साबित होगा, ऐसा मौसम विशेषज्ञों का मानना है। मंगलवार की सुबह से मौसम शुष्क रहा और आसमान पर तेज धूप खिली रही। शाम 4 बजे मौसम ने अचानक करवट बदली। बीच-बीच में बादल छाये और तूफानी गति से हवाएं चली। खिली धूप के बीच छुटपुट बूदाबांदी हुई। दोपहर बाद शाम 5 बजे के लगभग हलकी बूदा बांदी हुई जो मौसम कार्यालय में दर्ज नहीं की जा सकी। धूप से तपी धरती पर पानी की बूंदें पड़ते ही उमस का वातावरण बनने लगा।

## पुलिस की कार्यशैली पर कांग्रेस ने उठाए सवाल

जबलपुर। शहर में लगातार बढ़ते अपराध, पुलिस द्वारा की जा रही कथित आर्थिक शोषण वाली चालाकी कार्रवाई, और नशे के अवैध कारोबार के खिलाफ रविवार, 13 अप्रैल को कांग्रेस पार्टी ने जोरदार प्रदर्शन किया। पूर्व कैबिनेट मंत्री एवं वर्तमान विधायक लखन धनगौरिया के नेतृत्व में यह प्रदर्शन शीतलामाई मंदिर से शुरू होकर घमापूर थाने तक पहुंचा, जहां हजारों कार्यकर्ताओं ने थाने का घेराव किया। विधायक लखन धनगौरिया ने आरोप लगाया कि पुलिस द्वारा वाहन चालान के नाम पर आम जनता से जब्त वसूली की जा रही है। उन्होंने कहा, "सड़क सुरक्षा के नाम पर पुलिस आर्थिक शोषण को प्राथमिकता दे रही है, जबकि शहर में लूट, नशा व्यापार और असामाजिक गतिविधियों में लगातार इजाजत हो रही है। कानून व्यवस्था चरमरा चुकी है और इसे सुधारने के लिए कोई कदम नहीं उठाए जा रहा है।" उन्होंने मांग की कि पुलिस बल को वसूली के बजाय जलदित में अपराध नियंत्रण और कानून व्यवस्था सुधार के लिए लगाया जाए।



हाई कोर्ट के मुख्य न्यायाधीश ने लिया आचार्य समय सागर महाराज से आशीर्वाद

जैन समाज के सेवा कार्यों की सराहना की

जबलपुर। मध्य प्रदेश उच्च न्यायालय के मुख्य न्यायाधीश सुरेश कुमार केत विद्यासागर भवन पहुंचे, जहां उन्होंने आचार्य समय सागर महाराज के दर्शन कर आशीर्वाद प्राप्त किया। इस अवसर पर मुख्य न्यायाधीश ने आचार्य समय सागर महाराज के सान्निध्य में एक घंटे से अधिक समय तक विविध विषयों पर संवाद किया। चर्चा के दौरान उन्होंने कहा कि न्याय प्रक्रिया में मानवीय पक्ष को संदेव महत्व दिया जाना चाहिए। साथ ही, उन्होंने महिला शिक्षा की आवश्यकता पर बल देते हुए कहा कि इससे समाज की दिशा और दशा दोनों बदलती हैं। मुख्य न्यायाधीश को जानकारी दी गई कि जैन समाज महिला शिक्षा को बढ़ावा देने के लिए जबलपुर सहित विभिन्न शहरों में प्रतिभास्थली बालिका विद्यापीठ संचालित कर रहा है। साथ ही पूर्णांगु में छात्राओं के लिए एक आयुर्वेद महाविद्यालय की भी स्थापना की गई है। चर्चा के दौरान यह भी बताया गया कि विद्यासागर भवन परिसर में महिलाओं के लिए एकमध्य छात्रावास का निर्माण कार्य पूरा हो चुका है, जिसका शुभारंभ शीघ्र किया जाएगा। मुख्य न्यायाधीश ने चर्चा के दौरान बताया कि जेल अब सुधार गृह के रूप में बनने चाहिए ताकि जब सजा के बाद बंदी बाहर निकले तो अच्छा नागरिक बने। सेवा प्रकल्पों के बारे में बहमचारी विनय जैन बंडा मैया ने विस्तार से जानकारी दी। पर्यावरण संरक्षण, जीव रक्षा, महिला शिक्षा, हिंदी प्रचार-प्रसार और स्वावलंबन के क्षेत्र में जैन समाज द्वारा किए जा रहे कार्यों को जानकर मुख्य न्यायाधीश ने प्रसन्नता जताई।

## पवन मलिक के सिर सजा जीत का सेहरा

कॉन्फ्रेंस में छत्तीसगढ़ के

अलावा मध्य प्रदेश के

महकौशल, बघेलखंड एवं

बुंदेलखंड अंचल से छतरपुर,

खजुराहो एवं बड़ा मलहरा

क्लब के अलावा लगभग

1000 सदस्य हुए शामिल

जबलपुर। संस्कारधानी जबलपुर के एक निजी होटल में आयोजित डिस्ट्रिक्ट कॉन्फ्रेंस के माध्यम से लायंस क्लब इंटरनेशनल डिस्ट्रिक्ट 3233-C का आगामी सत्र 2025-26 हेतु लॉयन पवन मलिक को डिस्ट्रिक्ट गवर्नर चुना गया। हालांकि संस्कारधानी जबलपुर के लॉयन भरत अग्रहरि एवं सतना से लॉयन पवन मलिक के बीच बड़ा ही रोचक मुकाबला हुआ जिसमें पवन मलिक ने अंतोगत्वा 19 मतों से जीत हासिल की। राजीव शुक्ला द्वारा दी गई जानकारी अनुसार लायंस क्लब डिस्ट्रिक्ट 3233-C जिसमें संपूर्ण छत्तीसगढ़ एवं मध्यप्रदेश के बुंदेलखंड व बघेलखंड के कुछ शहरों से लगभग 1000 लॉयन साथी संस्कारधानी में इस डिस्ट्रिक्ट कॉन्फ्रेंस में सम्मिलित होने के लिए जबलपुर पहुंचे जिसमें छतरपुर, खजुराहो एवं बड़ामलहरा लायंस



क्लब के सदस्य भी सम्मिलित हुए, संस्कारधानी जबलपुर के लायंस क्लब जबलपुर द्वारा आयोजित इस कार्यक्रम में लायंस क्लब जबलपुर की अध्यक्ष लायन अकिता जैन, सचिव मुनिमा पटेल एवं कोषाध्यक्ष नीता पोपट के द्वारा आयोजन को चार चांद लगाने हेतु सेवा परमो धर्म की भावना के साथ कार्यक्रम में आए हुए लायन साथियों ने लायंस क्लब जबलपुर के द्वारा इस आयोजन को आनंद नाम जो दिया गया उसको चरितार्थ किया, कार्यक्रम में लायंस क्लब के डिस्ट्रिक्ट गवर्नर लायन सुधीर जैन की अध्यक्षता में आयोजित कार्यक्रम में प्रमुख रूप से जोधपुर से आए मल्टीपल चेयर काउंसिल पर्यन लायन संजीव जैन, लायन सत्येंद्र शर्मा, लायन शैलेख अग्रवाल लायन विजय अग्रवाल लायन रिपु दमन सिंह पुरसी, लायन बसंत मिश्रा के संबोधन

डिस्ट्रिक्ट कॉन्फ्रेंस का उद्घाटन सत्र एवं बिजनेस सेशन के साथ प्रारंभ हुआ, आयोजन में बैनर प्रेजेंटेशन, फेलोशिप एवं मनोरंजक गेम्स एवं रात्रि कालीन सांस्कृतिक कार्यक्रम प्रमुख आकर्षण का केंद्र रहा जिसमें आए हुए लायन साथियों ने लायंस क्लब जबलपुर के द्वारा इस आयोजन को आनंद नाम जो दिया गया उसको चरितार्थ किया, कार्यक्रम में लायंस क्लब के डिस्ट्रिक्ट गवर्नर लायन सुधीर जैन की अध्यक्षता में आयोजित कार्यक्रम में प्रमुख रूप से जोधपुर से आए मल्टीपल चेयर काउंसिल पर्यन लायन संजीव जैन, लायन सत्येंद्र शर्मा, लायन शैलेख अग्रवाल लायन विजय अग्रवाल लायन रिपु दमन सिंह पुरसी, लायन बसंत मिश्रा के संबोधन

मुख्य आकर्षण के केंद्र रहे तो वहीं पूर्व डिस्ट्रिक्ट गवर्नर लायन सज्जी जॉन के द्वारा कैबिनेट की बैठक में आए मुख्य बिंदुओं को लेकर लॉयन मंत्रियों को मंच के माध्यम से जानकारी प्रदान की, वहीं आज लायंस क्लब के इस निर्वाचन प्रक्रिया को लेकर लॉयन बसंत मिश्रा ने मंच के माध्यम से सभी को चुनवा की रूपरेखा प्रस्तुत की। लायन पवन मलिक की इस जीत के बाद उत्साह का माहौल देखा गया तथा दोल नगाड़ों के साथ पवन मलिक को तोलों ने स्वागत करते हुए जीत को शुभकामनाएं प्रदान कीं, पवन मलिक ने अपनी जीत को लेकर प्रसन्नता व्यक्त करते हुए कहा कि निश्चित रूप से यह लॉयन बाढ़ के क्षेत्र में किए गए अच्छे कार्यों की जीत है।

## दर्द से परेशान किशोर ने लगाई फांसी

जबलपुर। पनागर थानांतर्गत ग्राम पौनिया में कल एकसीडेंट के कारण हाथ में आये फ्रेक्चर के दर्द से परेशान किशोर ने फांसी लगाकर आत्महत्या कर ली। सूचना पर मार्ग कायम कर जांच में लिया गया। पनागर पुलिस ने बताया कि ग्राम पौनिया निवासी श्यामलाल काठी व उसकी बहु मातली आई ईंट भट्टे में काम करने गये थे। घर में उसका भतीजा लतेश काठी अकेला था। लतेश का एक माह पूर्व एकसीडेंट हो गया था। जिसके कारण उसके हाथ में प्लास्टर बंधा था। वह दर्द से परेशान रहता था। लतेश ने गमछे का फंदा बनाकर फांसी लगा ली।

## सरस्वतीघाट के पास उतराता मिला शव

जबलपुर। भेड़ाघाट थानांतर्गत कल सरस्वतीघाट के पास अज्ञात व्यक्ति का शव नर्मदा नदी में उतराता मिला। सूचना पर मार्ग कायम कर विवेचना में लिया गया। भेड़ाघाट पुलिस ने बताया कि होटल कर्मी अजय करीसिया ने कल देखा कि सरस्वती घाट में अज्ञात युवक का शव नदी में उतरा रहा है। मृतक की शिनाख्तगी के प्रयास जारी है वहीं शव का पंचनामा कर पोस्टमार्टम के लिए भिजवाते हुए मार्ग कायम कर जांच में लिया गया।

## आशीर्वाद लेने झुका और पार कर दिया पर्स

जबलपुर। गोरानाजार थानांतर्गत डीमार्ट से सामान खरीदकर लौट रहे एक व्यक्ति से कल रात एक सालसाज ने आशीर्वाद लेने के बहाने उसके जेब में रखा पर्स पार कर दिया। उक्त पर्स में 6 हजार नगदी, पेनकार्ड, आधारकार्ड रखा था। घटना को अंजाम देने के बाद आरोपी अपने दूसरे साथी के साथ एक्टिवा में बैठकर भाग गया। आरोपियों पर मामला दर्ज कर विवेचना में लिया गया। घटना के संबंध में गौरा बाजार पुलिस ने बताया कि पिंक सिटी राधा नगरी बिलहरी निवासी ईश्वर खत्री कल रात डीमार्ट माल सामान खरीदने आये थे। रात में ईश्वर माल से सामान खरीदकर बाहर निकले तो 2 नंबर गेट पर एक स्लेटी रंग की एक्टिवा से दो लकड़ें आये जिसमें से एक लडका एक्टिवा को स्टार्ट कर उसमें बैठा था। वहीं दूसरा लडका ईश्वर खत्री के पास आया और बोला कि चाचा मेरा बेटा हुआ है। आशीर्वाद दे दो तो ईश्वर ने अपना दाहिना हाथ निकालकर उस लडके के सिर पर रख दिया और आशीर्वाद दिया तो वह बोला कि चाचा दोनों हाथों से आशीर्वाद दो। ऐसे कहते हुए वह लडका ईश्वर के पेर में झुका और फिर एक्टिवा में बैठकर गोलाबजार तरफ चला गया। ईश्वर का ध्यान जब की तरफ गया तो उन्हें पता चला कि जेब में रखा पर्स गायब है। पर्स में 6 हजार नगदी, पेनकार्ड, आधार कार्ड व आरसी रखी थी।

## प्लाट में हिस्सा मांगने के विवाद

## पर पिता के साथ की मारपीट

जबलपुर। पाटन थाना अंतर्गत चौधरी मोहल्ला में दो लड़कों ने प्लाट में हिस्सा बांट करने की मांग को लेकर अपने पिता के साथ मारपीट की और उसे उठाकर पटक दिया। पुलिस ने आरोपी पुत्रों के खिलाफ मामला दर्ज कर जांच में लिया है। पाटन पुलिस थाने से प्राप्त जानकारी के अनुसार चौधरी मोहल्ला पाटन निवासी 45 वर्षीय नेबा चौधारी के बड़े पुत्र राकेश एवं मनीष ने प्लाट में हिस्सा मांगा और अपने नाम कराने के लिये दबाव बनाने लगे, पिता से मना करने पर दोनों ने मिलकर अपने पिता के साथ मारपीट की और गाली गलौच करते हुये पिता को उठाकर पटक दिया और जान से मारने की धमकी देकर भाग गये, पुलिस ने रिपोर्ट पर धारा 296, 115(2), 351(3), 3(5) बीएनएस का अपराध पंजीबद्ध कर विवेचना में लिया है।

## शराब के नशे में आए फुफेरे

## माई ने किया डंडे से हमला

जबलपुर। तिलवारा थाना अंतर्गत कुम्हार मोहल्ला में युवक पर शराब के नशे में हंसी मजाक करते हुये उसके फुफेरे भाई ने गाली गलौच करते हुये डंडे से हमला कर घायल कर दिया. घटना के संबंध में तिलवारा पुलिस थाने से प्राप्त जानकारी के अनुसार कुम्हार मोहल्ला निवासी 30 वर्षीय अजय चक्रवर्ती अपने घर के बाहर टहल रहा था. तभी त्रिपुरी चैक गढ़ा में उसकी बुआ का लडका करन चक्रवर्ती शराब पीकर आया और उससे किसी बात पर से हंसी मजाक करने लगा. उसने मजाक करने से मना किया तो करन उसके साथ गाली गलौच करते हुये डंडे से उसपर हमला कर दिया. जान से मारने की धमकी देकर भाग गया. पुलिस ने आरोपी के खिलाफ धारा 296, 115, 351(3) बीएनएस का अपराध पंजीबद्ध कर विवेचना में लिया है।



## मुस्लिम समुदाय के मूलभूत धार्मिक

## अधिकारों के खिलाफ बनाए गए काले कानून

## को वापस लेने राष्ट्रपति से की गुजारिश

जबलपुर। महामहिम राष्ट्रपति के नाम कलेक्टर को डॉ. मौलाना मोहम्मद मुशाहिद रजा सिहकी कादरी के नेतृत्व में सौंपे गए ज्ञापन में भारत सरकार द्वारा मुस्लिम समुदाय के मूलभूत धार्मिक अधिकारों के खिलाफ बनाए गए काले कानून वक्फ संशोधन अधिनियम 2025 को वापस लेने की गुजारिश की गई। बताया गया मौजूदा केन्द्र सरकार ने वक्फ की जायदादों के मुताल्लिक वक्फ एक्ट में तब्दीली कर नया वक्त संशोधन अधिनियम 2025 को पारित किया है, यह पूरे भारत के मुसलमानों के लिए एक काला कानून है। यह कानून हमको संविधान द्वारा दिए गए धार्मिक मूलभूत अधिकारों के खिलाफ है। हिन्दुस्तान के मुस्लिमों के हक और आजादी की लिए एक सीधे और साफ तौर पर खतरा है। यह काला कानून औकाफ के मकसद को कमजोर करता है। यह औकाफ के खिलाफ है वक्फ हमारा मजहबी मामला है।

## बिना अनुमति चल रहे अस्पताल बंद किये जाएं

जबलपुर। इंडियन पीपुल्स अधिकार पार्टी के राष्ट्रीय अध्यक्ष व संस्थापक डॉ. पुरुषोत्तम तिवारी ने मध्यप्रदेश शासन के मुख्य सचिव व स्वास्थ्य सचिव को प्रेषित ज्ञापन में मध्यप्रदेश को अवैध व बिना रजिस्ट्रेशन संचालित हो रही 174 अस्पतालों के संचालकों पर एफ.आई.आर. दर्ज कर अस्पतालों को सील कर बंद करने की मांग की है। इंडियन पीपुल्स अधिकार पार्टी की मांग के बाद स्वास्थ्य विभाग द्वारा कार्यवाही प्रदेश स्तर पर, जबलपुर, भोपाल, ग्वालियर में की जा रही है। भोपाल के 4 क्लिनिक सील, ग्वालियर के 60 अस्पतालों का रजिस्ट्रेशन रद्द, राजधारी भोपाल में बिनाव रजिस्ट्रेशन चल रहे 15 अस्पताल, भोपाल के ये 4 अस्पताल किये गये सील -

तथास्तु डेंटल क्लीनिक होशंगाबाद रोड, स्कैन स्माइल क्लीनिक, कॉस्मो डर्मा स्कैन एंड हेयर क्लीनिक ई-2 अरोरा कालोनी, एस्थेटिक वर्ल्ड, ई-4 अरोरा कालोनी, स्कैन स्माइल क्लीनिक और कॉस्मो डर्मा में बिना एक्सपर्ट हो रहा था स्कैन ट्रीटमेंट एक अस्पताल संचालक के पास सिर्फ बीएचएमएस की डिग्री थी।

## डेयरी के चारा डाल रहे वृद्ध की भैंस के हमले से मौत

जबलपुर। पनागर थाना अंतर्गत परियट में चारा उठा रहे एक 70 वर्षीय बुजुर्ग पर उनकी ही पालतू भैंस ने अचानक हमला कर दिया. इस हमले में घायल की मौत हो गई. पुलिस सूत्रों से प्राप्त जानकारी के अनुसार पनागर परियट निवासी 70 वर्षीय प्रकाश चंद तिवारी बीती रात 11 बजे अपनी डेयरी में भैंसों के लिये चारा रख रहे थे, चारा उठाते समय एक भैंस अचानक बैकाबू हो गई और उनपर हमला कर दिया। भैंस के हमले से वृद्ध को गंभीर चोटें आई, उन्हें तुरंत पनागर अस्पताल ले जाया गया. जहां डॉक्टर ने परीक्षण उपरांत उन्हें मृत घोषित कर दिया. घटना की सूचना मिलने पर पनागर पुलिस मौके पर पहुंची. शव का पंचनामा कर पोस्टमार्टम के लिये पहुंचाया. मार्ग कायम कर मामले की जांच जारी है।



## 'किस किसको प्यार करूं 2' का नया पोस्टर जारी

मुंबई। कॉमेडियन कपिल शर्मा इन दिनों अपनी आने वाली फिल्म 'किस किसको प्यार करूं 2' को लेकर चर्चा में हैं। हाल ही में उनकी नई फिल्म का नया पोस्टर जारी किया गया है। इसमें वह सिख दुल्हा बने हैं। अब तक फिल्म के कई पोस्टर जारी किए जा चुके हैं। इससे पहले ईद और राम नवमी के मौके पर फिल्म का

पोस्टर रिलीज किया जा चुका है। 'किस किसको प्यार करूं 2' का नया पोस्टर बैसाखी के मौके पर रिलीज किया गया। नए पोस्टर में कपिल शर्मा एक सरदार बने हैं। उन्होंने हल्की गुलाबी रंग की शेरवानी और पगड़ी पहनी हुई है। उन्होंने गले में माला पहनी हुई है। कपिल के सामने उनकी होने वाली दुल्हन खड़ी है।



## हॉलीवुड मसाला

वह जो करे, अपनी मर्जी से करे...

लॉस एंजिल्स। प्रियंका चोपड़ा अमेरिकन सिगार निक जोन्स से शादी करने के बाद हॉलीवुड में ही सेटल हो चुकी हैं। इनकी एक बेटी भी है। हाल ही में प्रियंका के पति निक जोन्स ने एक शो में बताया कि वह अपनी बेटी के कैरियर, प्यार को लेकर क्या सोचते हैं? माता-पिता होने के नाते हम नहीं चाहते हैं कि मालती ऐसा वक्त देखे। यह हमारे लिए भी डरवर्ती बात होगी। हमारा काम अपने बच्चे को प्रोटेक्ट करना है। साथ ही हम यह भी चाहते हैं कि वह जो करे, अपनी मर्जी से करे।



## 'डेज्ड एंड कन्फ्यूज्ड' से मिला था स्टारडम

लॉस एंजिल्स। 'डेज्ड एंड कन्फ्यूज्ड' फिल्म के एक्टर निकी कैट का 54 साल की उम्र में निधन हो गया है। हॉलीवुड स्टार 2000 के दशक की फॉक्स इन्फोस्ट्रॉन्ग 'बोस्टन पब्लिक' में हेरी सीनेट और 2003 की 'स्कूल ऑफ रॉक' में रेजर के किरदार के लिए फेमस थे। निकी कैट को बतौर चाइल्ड एक्टर 1980 में 'फैंटेसी आइलैंड' के एपिसोड में पहला रोल मिला। उसके बाद उन्होंने फिल्म 'अंडरग्राउंड एसेस' और 'घिप्पा और वी' के एपिसोड में काम किया। हालांकि, रिचर्ड लिकलेटर की 1993 की क्लासिक फिल्म 'डेज्ड एंड कन्फ्यूज्ड' में उनकी असाधारण भूमिका ने उन्हें स्टारडम की राह पर ला खड़ा किया। फिल्म और टीवी से दूर उन्होंने वीडियो गेम 'स्टार वार्स नाइट्स ऑफ द ओल्ड रिपब्लिक II - द सिथ लॉर्ड्स' में एटन रैंड की आवाज दी।

## लाइफ़ Style

## गौहर

### बॉस लेडी की तरह किया रैप वॉक

एजेसी मुंबई

गौहर खान के रैप वाक का एक वीडियो सोशल मीडिया पर वायरल हो रहा है। वीडियो में देखा जा सकता है कि गौहर खान हरे रंग की फैशन साड़ी पहने हुए हैं। उन्होंने अपने लुक को मिनिमल ज्वेलरी से कंपलीट किया है। साथ ही उन्होंने हाई पोंसिल हील पहनी हुई है। गौहर खान रैप वॉक में बॉस लेडी की तरह लहरा के चली हैं। वह जब अपनी ड्रेस दिखा रही थीं इस दौरान कई यूजर ने उन्हें मुबारकबाद दी। गौहर खान लोकडाउन के दौरान जैद दरबार से मिलीं। इसके बाद दोनों में प्यार हुआ। दोनों ने 2020 में शादी कर ली। 2023 में उन्होंने अपने पहले बच्चे का स्वागत किया। बच्चे का नाम जेहान है। 10 अप्रैल को गौहर खान ने सोशल मीडिया पर अपनी प्रेग्नेंसी की खबर से सबको हैरान कर दिया था। उन्होंने इंस्टाग्राम पर एक वीडियो शेयर किया था जिसमें वह जैद के साथ नाच रही थीं। इस दौरान वह अपना फोन नीचे रखकर पीछे की ओर खिसकती हुई कैमरे के सामने अपना बेबी बंप दिखाती नजर आईं। उन्होंने वीडियो के कैप्शन में लिखा 'बिस्मिल्लाह! आपके दुआ और प्यार की जरूरत है। अपने प्यार से दुनिया को नचाएं।' काम की बात करें तो गौहर फिलहाल रवि दुबे और सरयुज मेहता की 'लवली लोला' में ईशा मालवीय के साथ मुख्य भूमिका निभाती नजर आ रही हैं।

अभिनेत्री गौहर खान ने 10 अप्रैल को ऐलान किया कि वह जैद दरबार के साथ अपने दूसरे बच्चे की उम्मीद कर रही हैं। रविवार को एक फैशन शो में गौहर खान ने रैप वॉक करते हुए बेबी बंप परिलोकित किया है। वहां मौजूद लोगों ने उनके लिए तालियां बजाईं।

## स्टेज पर 'छम्मक छल्लो' पर किया डांस...

मुंबई। हाल ही में करीना कपूर खान का कराची की एक रेव पार्टी का एआई वीडियो सोशल मीडिया पर वायरल हुआ था। वहीं, अब एक इवेंट से करीना की फिल्म का गाना 'छम्मक छल्लो' पर उनका डांस सोशल मीडिया पर वायरल हुआ है, जिस पर प्रशंसक अपनी लागातर प्रतिक्रिया दे रहे हैं। शनिवार को करीना कपूर ने मुंबई के एक इवेंट में 'छम्मक छल्लो' गाने पर शानदार डांस किया। पारंपरिक कपड़ों में सजी करीना ने अपने हिट गाने के स्टेप्स दोहराए और दर्शकों को झूमने पर मजबूर कर दिया। उनका यह डांस वीडियो अब वायरल हो रहा है। करीना के इस वीडियो में पर उनके प्रशंसक लगातार कमेंट कर रहे हैं। एक फैन ने लिखा, 'क्वीन', एक और फैन ने लिखा, 'कोई भी बेबो जैसी अदाएं नहीं दिखा सकती'।



## 14 साल छोटी गर्लफ्रेंड के साथ आए नजर

मुंबई। आमिर खान इन दिनों अपनी नई गर्लफ्रेंड गौरी स्मैट को लेकर चर्चा में हैं। अपने जन्मदिन पर आमिर खान ने ऐलान किया था कि वह गौरी स्मैट के साथ रिश्ते में हैं। इसके बाद वह कई बार अपनी नई गर्लफ्रेंड के साथ कई जगहों पर स्पॉट किए गए हैं। हाल ही में गौरी स्मैट आमिर खान के साथ चीन में एक प्रोग्राम में नजर आईं। दोनों मकाऊ इंटरनेशनल कॉमेडी फेस्टिवल में हाथ में हाथ डाले नजर आए। इसका वीडियो सोशल मीडिया पर वायरल है। इस पर यूजर रिएक्शन दे रहे हैं। वायरल वीडियो पर कई यूजर्स अपना रिएक्शन दे रहे हैं। एक यूजर ने आमिर और उनकी गर्लफ्रेंड की तस्वीर शेयर करते हुए लिखा है 'आमिर खान हमें आपसे प्यार है।' एक दूसरे यूजर ने लिखा है 'ये स्टार है इसलिए मैरिज-मैरिज खेलते हैं'।

## टीवी मसाला

## आखिरी वक्त में किशोर कुमार ने मधुबाला से बना ली थी दूरी

नई दिल्ली। हिंदी सिनेमा जगत में बहुत कम लोग ऐसे रहे जो बहुत कम वक्त में ही सफलता के शिखर पर पहुंचे। मधुबाला उनमें से एक थीं। उनकी जिंदगी किसी फिल्मी कठिनाई से कम नहीं थी। मधुबाला की जिंदगी तिलनी सफल थी, उनकी ही दृष्टि से मरी थी। उन्हें देखकर कोई यकीन नहीं सकता था कि इस खूबसूरत और मुस्कुराते हुए चेहरे के पीछे इतना दर्द मरा होगा। मधुबाला के निधन के इतने सालों बाद आज पहली बार उनकी बीमारी, मधुर भूषण ने खुलासा किया कि कैसे एक घातक बीमारी ने उन्हें धीरे-धीरे अंदर से खा लिया, और जब इसका पता चला, तब तक बहुत देर हो चुकी थी।

**छोटी थी खून की उल्टियाँ :** मधुबाला की बहन, मधुर भूषण ने फिल्मफेयर को अपना इंटरव्यू दिया। इस दौरान मधुर ने बताया, 'मधुबाला की बीमारी का पहला लक्षण साल 1954 में तब सामने आया, जब अभिनेत्री बहुत दिन हुए की शूटिंग कर रही थीं। एक दिन, अभिनेत्री, जो केवल 20 साल की थी, अपने दांत ब्रश कर रही थीं तभी उन्हें उसी समय खून की उल्टी होने लगी। उनकी हालत देखकर चिंतित दिलीप कुमार ने तुरंत मशहूर डॉ. रुस्तम जल चकौल को मुंबई से बुलावाया। टेस्ट के बाद डॉ. रुस्तम ने एक चौकाने वाली बात बताई कि मधुबाला को वेंटिकुलर सेप्टल दोष था या आम भाषा में कहें तो दिल में छेद था।



दुनिया से छुपाया बीमारी : उन्होंने बताया, 'मधुबाला को उस समय बीमारी का पता चला जब वह अपने करियर के शिखर पर थीं। उस वक्त उनके पास एक नहीं बल्कि कई प्रोजेक्ट्स थे। वो करियर में रुकना नहीं चाहती थीं। उन्होंने दुनिया से अपनी बीमारी को छिपाते हुए काम करते रहने का फैसला किया। मधुबाला ने बीमारी के बावजूद खुद को पूरी तरह से काम में डुबो दिया। इस दौरान उन्होंने मुगल-ए-आजम में 'अनारकली' जैसी कई फिल्मों की शूटिंग पूरी की। कई बार वो सेट पर बेहोश हो जाती थीं, लेकिन इस मानसिक की कोमल उन्हें चुकानी पड़ी।

## खतरों के खिलाड़ी 15 में होंगे एल्विश यादव

नई दिल्ली। कलर्स का रियलिटी शो खतरों के खिलाड़ी को लेकर खबर आई थी कि प्रोड्यूसर से शो से अपने हाथ पीछे खींच लिए हैं। इन खबरों के बीच एल्विश यादव ने अपने नए ब्लॉग कुछ ऐसा कहा है कि जिसके उनके फैंस को लग रहा है कि एल्विश यादव खतरों के खिलाड़ी 15 का हिस्सा होंगे। एल्विश ने कहा कि वो किसी नई जगह जा रहे हैं और एक महीने तक वहीं रहेंगे। एल्विश यादव को इस बात को लेकर फैंस को लग रहा है वो खतरों के खिलाड़ी के शूट पर जा रहे हैं। एल्विश यादव ने एक ब्लॉग पोस्ट किया है। वो गाड़ी में बैठे नजर आ रहे हैं और कह रहे हैं, मैं सिर्फ आज के लिए यहां रहूँ, फिर निकल जाऊंगा दूसरी जगह, तीसरी जगह। इस बार कोई नई जगह है, एक महीने के लिए वहीं हूँ। काफी अच्छा प्रोजेक्ट है तुम्हारे भाई का, तो मजा आनेवाला है। इसके बाद ब्लॉग में एल्विश अपनी मां से बात करते नजर आते हैं। वो अपनी मां से कहते हैं, बाय बाय, एक डेड महीने के लिए गए हम। डेड महीने के लिए प्रोजेक्ट आ रहा है अपना बहुत बढ़िया। तो आशीर्वाद दे मां। डेड महीने के लिए बाहर हूँ मैं घर के, डेड महीने के बाद ही दिखूंगा, पूरा करके उसको। एल्विश यादव की इन्हीं बातों को फैंस से लग रहा है कि एल्विश यादव खतरों के खिलाड़ी 15 का हिस्सा हो सकते हैं।

## पराग और प्रेम का सुधरेगा रिश्ता बाप-बेटे लगाएंगे एक-दूसरे को गले

नई दिल्ली। अनुपमा सीरियल में रविवार को प्रेम और पराग फिर एक बार साथ आ जाएंगे, लेकिन अब मुश्किल यह है कि प्रेम जहां अपनी मां ख्याति को कोठारी में वापस चाहता है, तो वहीं आर्यन किसी भी सूरत में अपनी मां को उस छत के नीचे नहीं देखना चाहता। सीरियल की शुरुआत होगी रात को अनुपमा के ख्याति का खयाल रखने से। अगली सुबह जब पूरा परिवार साथ बैठकर बातें कर रहा होगा तब अनुपमा अपनी बेटी राही और प्रेम को सलाह देगी कि उन्हें वापस कोठारी निवास चले जाना चाहिए। अनुपमा कहेंगी कि तुम्हारी मां यहां हमारे साथ सुरक्षित है, जिनसे तुम रोज मिल सकते हो, लेकिन तुम्हारे पिता और दादी के प्रति भी तुम्हारी जिम्मेदारियां हैं। अनुपमा समझाएंगी कि कोठारी निवास में रहकर तुम अपने पिता और मां को दोबारा करीब ला सकते हो।



नई दिल्ली। 'धरती के लाल', 'दो बीघा जमीन' और 'गरम हवा' जैसी फिल्मों में बेहतरीन अदाकारी करने वाले अभिनेता बलराज साहनी की रविवार को पुण्यतिथि थी। वह अपनी एक फिल्म में मुस्लिम का किरदार निमाने के लिए सबसे ज्यादा याद किए जाते हैं, लेकिन वह खुद ये फिल्म नहीं देख सकते थे।



पढ़ाई के बाद संभाला खानदानी कारोबार बलराज साहनी एक मई 1913 को ब्रिटिश भारत के पंजाब के रावलपिंडी में पैदा हुए। बलराज साहनी ने अपनी शुरूआती पढ़ाई लाहौर के सरकारी स्कूल में पूरी की। साहनी ने हिंदी में स्नातक किया। उन्होंने लाहौर से अंग्रेजी में परनातक की पढ़ाई की। पढ़ाई पूरी करने के बाद बलराज साहनी अपना खानदानी कारोबार संभालने के लिए रावलपिंडी गए।

## 'गरम हवा' में मुस्लिम किरदार निमाने के लिए याद किए जाते हैं बलराज साहनी, नहीं देख पाए थे अभिनय

### बलराज साहनी की उपलब्धियां...

- बलराज साहनी ने पटकथा लेखन में भी हाथ आजमाया। उन्होंने 1951 की फिल्म 'बाजी' लिखी जिसमें देव आनंद मुख्य भूमिका में थे। इसका निर्देशन गुरु दत्त ने किया था।
- बलराज साहनी ने बॉलीवुड के अलावा पंजाबी फिल्म 'नानक दुखिया सब संसार' (1970) और 'स्तलजु दे कंडे' में काम किया।
- बलराज साहनी उन कलाकारों में शामिल हैं, जिन्होंने पद्मिनी, नूतन, मीना कुमारी, कैजयंती माला और नरगिस के साथ काम किया।
- नई पीढ़ी बलराज साहनी को उनके गाने 'ऐ मेरी जोहरा जबी' के लिए याद करती है। ये गाना 'वक्त' (1965) फिल्म का है।



दमयंती साहनी से एक बेटी परीक्षित साहनी है। परीक्षित साहनी की बॉलीवुड के जाने माने अभिनेता हैं। हिंदी के बेहतरीन लेखक भीष्म साहनी, बलराज साहनी के भाई हैं। भीष्म साहनी ने कई नाटक लिखे और अभिनय भी किया।

### इस रोल के लिए सबसे ज्यादा किए जाते हैं याद

बलराज साहनी ने फिल्म 'गरम हवा' में अभिनय किया। इस फिल्म में उन्होंने एक मुस्लिम का किरदार निमाना जो दिमागज के दौरान पाकिस्तान जाने से इंकार कर देता है। साहनी के इस रोल को लोगों ने खूब सराहा। हैरत की बात यह है कि बलराज साहनी इस फिल्म को नहीं देख सके। फिल्म की दुबिया का काम खल करने के अगले दिन ही उनका देहांत हो गया।

### शादी और परिवार

बलराज साहनी की पहली शादी साल 1936 में दमयंती साहनी से हुई थी। साल 1947 में उनकी पत्नी का देहांत हो गया। साल 1951 में उन्होंने संतोष चंडोक से दूसरी शादी की। बलराज साहनी को नई देख सके। फिल्म की दुबिया का काम खल करने के अगले दिन ही उनका देहांत हो गया।

## बॉक्स ऑफिस पर 'जाट' ने दिखाई ताकत

मुंबई। सिनेमाघरों में इन दिनों कई बड़ी फिल्मों दर्शकों का दिल जीतने की कोशिश कर रही हैं। शनिवार को बॉक्स ऑफिस पर कुछ फिल्मों ने शानदार वापसी की, तो कुछ अब भी रफ्तार पकड़ने की जद्दोजहद में हैं। सनी देओल की 'जाट', अजित कुमार की 'गुड बैड अर्ली' के कलेक्शन में अच्छा उछाल देखने को मिला। वहीं, सलमान खान की 'सिकंदर' बॉक्स ऑफिस को अलविदा कहने की तैयारी में नजर आई। सनी देओल की 'जाट' ने शनिवार को शानदार उछाल दर्ज किया। फिल्म ने तीसरे दिन 10 करोड़ रुपए की कमाई की, जिसके बाद इसका कुल कलेक्शन 26.5 करोड़ रुपए हो गया है। 100 करोड़ रुपए के बजट में बनी इस फिल्म में सनी का देसी अंदाज दर्शकों को खूब पसंद आ रहा है। पहले दिन नौ करोड़ 50 लाख रुपए और दूसरे दिन सात करोड़ की

कमाई के बाद शनिवार का यह उछाल फिल्म के लिए राहत की खबर है। वहीं, अजित कुमार की 'गुड बैड अर्ली' ने भी शनिवार को बॉक्स ऑफिस पर तहलका मचाया। फिल्म ने 18.5 करोड़ रुपए की शानदार कमाई की और इसका कुल कलेक्शन अब 62.75 करोड़ रुपए हो गया है। 190 करोड़ रुपए के बड़े बजट में बनी इस फिल्म ने पहले दिन 28.5 करोड़ और दूसरे दिन 13.5 करोड़ रुपए कमाए थे। अजित का स्टायलिश एक्शन और कहानी को रोमांच दर्शकों को सिनेमाघरों तक खींचने में कामयाब रहा है। शनिवार की कमाई ने साबित कर दिया कि यह फिल्म अभी भी दर्शकों के दिलों पर राज कर रही है। हालांकि, अपने बजट को पार करने के लिए इसे अभी और मेहनत करनी होगी।



# अंतरिक्ष में ऐसे बीतता है आम दिन, स्पेस में 340 दिन लगातार रहने वाले यात्री ने क्या बताया?

एजेंसी ►► वाशिंगटन



हाल ही में भारतीय मूल की एस्ट्रोनाट सुनीता विलियम्स की 286 दिनों बाद धरती पर सकुशल वापसी हुई थी। स्पेस में इतने दिन गुजारने के बाद उनकी सेहत को लेकर कई तरह की चिंताएं सामने आईं। इस दौरान लोगों के मन में कई तरह के सवाल भी उठे। अंतरिक्ष यात्री अंतरिक्ष में अपना दिन कैसे बिताते हैं? वह वहां किस तरह के कार्य करते हैं? क्या उन्हें कोई छुट्टी मिलती है? वह कब सोते हैं और कैसे? इन सब सवालों के जवाब दिए हैं स्कॉट केली ने। स्कॉट केली इस क्षेत्र में किसी परिचय के मोहताज नहीं हैं। स्कॉट केली का जन्म 21 फरवरी 1964 को अमेरिका में हुआ था। केली चार बार अंतरिक्ष की यात्रा पर जा चुके हैं। उनके नाम लगातार 340 दिनों तक स्पेस में रहने का भी रिकॉर्ड है। उन्होंने लगभग 520 से ज्यादा दिन अंतरिक्ष में गुजारे हैं।



## अंतरिक्ष स्टेशन पर जीवन को लेकर रोचक बातें साझा की

नासा के पूर्व अंतरिक्ष यात्री और रिटायर्ड अमेरिकी नेवी कैप्टन स्कॉट केली ने अंतराष्ट्रीय अंतरिक्ष स्टेशन पर जीवन को लेकर रोचक बातें साझा की हैं। उन्होंने बताया है कि अंतरिक्ष में एक आम दिन कैसा होता है। एक सवाल के जवाब में उन्होंने कहा, 'आईएसएस पर एक सामान्य दिन जीएमटी के समय के हिसाब से ही चलता है। आप आम तौर पर सुबह छह बजे उठते हैं। फिर आपको कुछ रिसर्च करने होते हैं। इसमें खुद के मेडिकल सैपल लेने होते हैं। इसके बाद सुबह की गतिविधियों को जल्दी से निपटाया जाता है, जैसे नहाना, अपने शरीर पर गंदगी को वांशकलांथ से साफ करना और नाश्ता करना।'

## करनी होती है खूब सारी एक्सरसाइज

उन्होंने आगे वहां होने वाले कार्यों के बारे में विस्तार से बताया। उन्होंने बताया, 'और फिर अगले 12 घंटे हमें साइंटिफिक रिसर्च और फिर हार्डवेयर को ठीक करने की जिम्मेदारी दी जाती है। वहां खूब सारी एक्सरसाइज भी करनी होती है। और फिर दिन के अंत में, रात के खाने के समय, शाम के सात बजे, अगले दिन की योजना के बारे में बात करने के लिए ग्राउंड के साथ एक कॉन्फ्रेंस करते हैं। फिर रात का खाना खाते हैं और फिर आराम का समय होता है।'



## स्पेस में यात्रियों को मिलता है वीक ऑफ

स्कॉट पेली ने आगे बताया कि स्पेस में यात्रियों को वीक ऑफ भी मिलता है, लेकिन यह सिर्फ एक दिन का होता है। केली ने बताया, 'कभी-कभी हमारी रोजाना की दिनचर्या स्पेसवॉक या रोबोटिक्स गतिविधियों जैसी चीजों से बाधित होती है। लेकिन, आमतौर पर अधिकांश दिन अंतरिक्ष स्टेशन पर सामान को ठीक करने या रखरखाव करने में भी बीतता है।' केली ने कू के शेड्यूल का उल्लेख करते हुए बताया, 'आमतौर पर हमें एक दिन की छुट्टी मिलती है।'

## रोचक खबरें

### 4 करोड़ रुपए में 500 मगरमच्छ नीलाम कर रही कोर्ट, पर नहीं मिल रहा ग्राहक



#### नीलाम हो रहे 100 टन मगरमच्छ

ये सारे मगरमच्छ गुआंगडोन्ग हॉल्डिंग्स कोकोडाइल इंडस्ट्री कंपनी के थे। कंपनी की आर्थिक स्थिति बिगड़ने की वजह से उसे अपनी सारी संपत्तियों को नीलाम कर के कर्ज चुकाना पड़ा। इनमें मगरमच्छ भी शामिल थे। ये सारे ही रियलमी मगरमच्छ हैं, जिन्हें चीन में 100 से ज्यादा सामानों के उत्पाद के लिए इस्तेमाल किया जाता है। मेकअप से लेकर वाइन तक इस लिस्ट में शामिल है। चीन में इनकी कमर्शियल फार्मिंग और ट्रेडिंग भी होती है। कोर्ट ने रक्की कुछ शर्तें अब सवाल ये उठ रहा है कि अगर मगरमच्छ इतने फायदे के हैं, तो इन्हें कोई खरीद क्यों नहीं रहा? दरअसल, कोर्ट इन मगरमच्छों को हैडलिंग या शिपिंग के लिए पैसे नहीं देगा।

बीजिंग। अदालत न्याय सुनाती है, पर क्या आपने कभी कोर्ट को कोई सामान नीलाम करते देखा है? ऐसा अजीबोगरीब मामला चीन में देखने को मिल रहा है। यहां पर एक कोर्ट सामान नीलाम करना चाह रही है। सामान भी ऐसा, जिसे हर कोई नहीं खरीदना चाहेगा। ये सामान जीते-जागते मगरमच्छ हैं। वो भी 1-2 नहीं, बल्कि 100 टन! जी हां, चीन की एक कोर्ट 100 टन मगरमच्छ नीलाम करना चाहती है, पर समस्या ये है कि उन्हें कोई ग्राहक ही नहीं मिल रहा है। इससे पहले कोर्ट 2 बार मगरमच्छों को नीलाम करने की नाकाम कोशिश कर चुकी है। एक वेबसाइट की रिपोर्ट के अनुसार शनजेन नैनशेन पीपल्स कोर्ट ने 200 से 500 मगरमच्छों की नीलामी की घोषणा की है जो करीब 100 टन के हैं। वो ये मगरमच्छ 5,50,000 डॉलर यानी करीब 4 करोड़ रुपयों में बेच रही है।

### कौन है ये वकील? जो अपने बर्धंड पर अजनबियों को देगा साढ़े 8 करोड़ रुपए

वाशिंगटन। एक मशहूर वकील ने अपने जन्मदिन को खास अंदाज में मनाकर सोशल मीडिया पर सनसनी फैला दी है। शख्स ने ऐलान किया है कि वह चक्राचौध वाली लैविश पार्टियों से ऊब चुका है, इसलिए उसने अजनबियों को 1 मिलियन डॉलर (यानि साढ़े 8 करोड़ रुपए से अधिक) देकर समाज को कुछ लौटाने का फैसला किया है। यहां बात हो रही है टेक्सास के मशहूर वकील थॉमस जे हेनरी की, जिन्होंने इंस्टाग्राम पर कई पोस्ट के जरिए की घोषणा की है। उनके मुताबिक, यह टेक्सास के लोगों को बड़े पैमाने पर गिवअवे देने का एक राज्यव्यापी अभियान है। वकील हेनरी के अनुसार, 7 अप्रैल से यह अभियान शुरू हो चुका है। हम हर हफ्ते अजनबियों को \$25,000 (यानि लगभग 22 लाख रुपए) दे रहे हैं। इसका मतलब ये हुआ कि हर हफ्ते पांच विजेताओं को \$5,000 (यानि लगभग 4.33 लाख रुपए) मिलेंगे। वहीं, दिसंबर में दो विजेताओं को ग्रैंड प्राइज मनी के तौर पर प्रत्येक को \$100,000 (यानि 8.65 करोड़ रुपए से अधिक) मिलेंगे।



विदेश में चीनी रेस्टोरेंट की गंदी करतूत भूनी बतख बताकर खिला रहे थे ये चीज

### विदेश में चीनी रेस्टोरेंट की गंदी करतूत भूनी बतख बताकर खिला रहे थे ये चीज

मैड्रिड। चीन के लोग दुनिया को धोखा देने में माहिर होते हैं, ये चाहे दुनिया के किसी भी कोने में चले जाए मुनाफे के लिए दूसरों को ठगना नहीं छोड़ते। इसी से जुड़ी एक हैरान करने वाली कहानी स्पेन से सामने आई है। जहां एक रेस्टोरेंट ने भूना हुआ बतख बताकर अपने ग्राहकों को अजीबोगरीब चीज खिला दी। कई बार ऐसा होता है कि रेस्टोरेंट वाले कुछ चीजें एकदम जुगाड़ पर चलाने को तैयार रहते हैं। ऐसा सिर्फ अपने इंडिया में नहीं, बल्कि विदेशों में भी बराबर देखने को मिलता है। जिसके किस्से आए दिन लोगों के बीच चर्चा में बने रहते हैं। ऐसा ही एक किस्सा इन दिनों स्पेन की राजधानी मैड्रिड से सामने आई है। जहां एक रेस्टोरेंट को बंद करवा दिया। इसके पीछे की कहानी जब लोगों के सामने आई है तो हर कोई हैरान रह गया और यही कहने लगा कि प्रशासन ने सही कदम उठाया है।

सड़क से उठता था कबूतरों को : मीडिया रिपोर्ट के मुताबिक ये चीनी रेस्टोरेंट सड़क से कबूतरों को उठाता था और उन्हें ग्राहकों को भूने हुए बतख के रूप में बेच देता था। इनके यहां जब छापा लगा तो इनकी रसोई में गंदगी काफी ज्यादा देखने को मिली। इसके साथ ही वहां कबूतर और अन्य प्रतिबंधित समुदाय जीवों का मांस मिला बरामद हुआ। इसके अलावा उन्हें ये पता चला कि रेस्टोरेंट वाले सड़क से कबूतरों को पकड़ते थे और उनके पंख नोचकर नमक-मिर्च मसाला डालकर कस्टमर को सर्व कर देते थे और उन्हें ये बताते थे कि ये एक पारंपरिक चाइनीज डिश है।

## भारत के भूगर्भीय भविष्य को लेकर की गई एक गंभीर चेतावनी

एजेंसी ►► लंदन

फर्ज कीजिए, एक विशाल जमीन का टुकड़ा, जो पिछले लाखों सालों से स्थिर है, वो अचानक अंदर से टूटने लगे। ये कोई साइंस फिक्शन कहानी नहीं है, बल्कि भारत के भूगर्भीय भविष्य को लेकर की गई एक गंभीर चेतावनी है। हाल ही में भूवैज्ञानिकों ने संकेत दिए हैं कि भारतीय प्लेट दो हिस्सों में विभाजित हो रही है, जिससे हिमालय क्षेत्र में बड़े भूगर्भीय परिवर्तन हो सकते हैं। हाल ही में की गई स्टडी से पता चला है कि भारतीय प्लेट दो भागों में विभाजित हो रही है, जो इस क्षेत्र के भूवैज्ञानिक स्थिति को हमेशा के लिए एक नया आकार दे सकती है। अमेरिकन जियोफिजिकल यूनियन में प्रकाशित एक लेख में इस अभूतपूर्व खोज को लेकर जानकारी दी गई है। इसमें कहा गया है कि इस भूभाग में प्लेट अलग हो रही है और पृथ्वी के मेंटल में डूब रही है। इस स्टडी रिपोर्ट में भारतीय महाद्वीप में आने वाले भूकंप और खतरों को लेकर कई अहम जानकारी दी गई हैं।

## बार-बार आ सकते हैं महाविनाशक भूकंप

# भारतीय महाद्वीप के दो हिस्सों में टूटने का खतरा



### धीरे-धीरे होते हैं भूगर्भीय परिवर्तन

स्टैनफोर्ड यूनिवर्सिटी के भूभौतिकीविद साइमन क्लेम्पर ने कहा कि 'हिमालय टकराव क्षेत्र जैसे हाई कंप्रेशन वाले क्षेत्रों में टेक्टोनिक प्लेटें अक्सर कई दरारें दिखाती हैं। ये दरारें पृथ्वी की पपड़ी में तनाव निर्माण को प्रभावित कर सकती हैं, जिससे भूकंप का जोखिम बढ़ जाता है। आपको बता दें कि हिमालय क्षेत्र पहले से ही भूकंपीय गतिविधियों के लिए जाना जाता है। डेलैमिनेशन की प्रक्रिया इस क्षेत्र में तनाव को और बढ़ा सकती है, जिससे ज्यादा तीव्र और बार-बार भूकंप आ सकते हैं। विशेषज्ञों का मानना है कि यह प्रक्रिया तिब्बती पठार में गहराई से दरारें उत्पन्न कर सकती है। हालांकि यह खोज काफी महत्वपूर्ण है, लेकिन वैज्ञानिकों का कहना है कि यह अभी सिर्फ एक प्रारंभिक संकेत है। अभी और शोध की आवश्यकता है ताकि इस प्रक्रिया के लंबे समय तक पड़ने वाले प्रभावों को पूरी तरह समझा जा सके।

### तिब्बती झरनों में भूकंप की तरंगें

इस स्टडी रिपोर्ट में कहा गया है कि भारतीय प्लेट, जो लगभग 60 मिलियन वर्षों से यूरोशियन प्लेट से टकरा रही है, वो अब एक नई प्रक्रिया से गुजर रही है, जिसे 'डेलैमिनेशन' कहा जाता है। इस प्रक्रिया में प्लेट का घना निचला हिस्सा पृथ्वी के मेंटल में समा रहा है, जिससे प्लेट के भीतर एक लंबवत दरार उत्पन्न हो रही है। तिब्बती झरनों में भूकंप की तरंगें और हीलियम समस्थानिकों का विश्लेषण करने के बाद इस घटना के बारे में पता चला है, जिससे प्लेट में एक उध्दारीय दरार का पता चला, जिसके बारे में वैज्ञानिकों को पहले जानकारी नहीं मिल पाई थी।

### पृथ्वी के गर्म में छिपा ये खतरा कैसा है?

आपको बता दें कि डेलैमिनेशन एक भूगर्भीय प्रक्रिया है जिसमें टेक्टोनिक प्लेट का निचला हिस्सा अलग होकर मेंटल में समा जाता है। यह प्रक्रिया प्लेट की स्थिरता को प्रभावित कर सकती है और क्षेत्र में भूकंप की संभावना बढ़ा सकती है। यूरेक्ट यूनिवर्सिटी के भूगर्भशास्त्री डेविड वैन हिंसबर्गेन ने कहा है कि 'हमें नहीं पता था कि महाद्वीप इस तरह से व्यवहार कर सकते हैं, और यह ठोस पृथ्वी विज्ञान के लिए बहुत ही मौलिक है। उन्होंने कहा कि 'यह खोज इसलिए महत्वपूर्ण है, क्योंकि यह बताती है कि न सिर्फ प्लेट की सतह पर अलग-अलग मोटाई और विशेषताएं हैं, बल्कि टेक्टोनिक शिफ्ट को ऑपरेट करने वाली अदृश्य प्रक्रियाएं पहले से समझी गई तुलना में कहीं ज्यादा जल्दी से बदल रही हैं और इसे समझना काफी ज्यादा मुश्किल है।'

## अनोखी परंपरा : शादी के लिए चुरानी पड़ती है दूसरे की पत्नी

लंदन। दुनिया के कई देशों में आज भी लोग अजीबोगरीब रीति रिवाजों और परंपराओं का पालन करते हैं। जनजातियां और आदिवासी प्रजातियां अपनी परंपराओं, रहन-सहन और खान-पान के लिए दुनियाभर में जानी जाती हैं। शादी को लेकर हर जगह लोगों की अपनी-अपनी मान्यताएं और रीति रिवाज होते हैं। लेकिन आज हम आपको अपनी इस खबर में एक ऐसी परंपरा को बारे में बताएंगे, जिसके बारे में जानकर आप हैरत में पड़ जाएंगे। पश्चिमी अफ्रीका में एक ऐसी जनजाति रहती है, जो एक अजीबोगरीब परंपरा का पालन करती है। इस जनजाति शादी करने के लिए किसी दूसरे की पत्नी को चुराना पड़ता है। यहां पर परंपरा की वजह से लोग एक-दूसरे की पत्नियों को चुराकर शादी करते हैं। इस अनोखे रस्म और रिवाज से जुड़ी बातों के बारे में जानकर आपको यकीन नहीं होगा, लेकिन यह सच है।



### दूसरी शादी करने का रिवाज है अनोखा

दरअसल, पश्चिमी अफ्रीका में रहने वाली इस जनजाति का नाम वोदाबे है। इस जनजाति के लोग एक-दूसरे की पत्नियों को चुराकर शादी करते हैं। इस तरह की शादी वोदाबे जनजाति के लोगों की पहचान है। इस जनजाति के लोगों में एक-दूसरे की पत्नी को चुराने की अनोखी परंपरा है। मीडिया रिपोर्ट्स के मुताबिक, इस जनजाति के लोग पहली शादी घर अपने परिवार के लोगों की मर्जी से करते हैं, लेकिन दूसरी शादी करने का रिवाज थोड़ा अनोखा है।

### तरह-तरह की गतिविधियों से रिझाते हैं दूसरे की पत्नियों को

इस जनजाति के लोगों के बीच हर साल एक फेस्टिवल का आयोजन होता, जिसका नाम गेरेवोल फेस्टिवल है। इस आयोजन के दौरान लड़के सज-धज कर अपने चेहरे को रंग लेते हैं। इसके बाद सामूहिक आयोजन में डांस और तरह-तरह की गतिविधियों से दूसरे की पत्नियों को रिझाते हैं। हालांकि, इस दौरान यह ब्याल रखा जाता है कि उसके पति को इस बात की जानकारी न हो। इसके बाद अगर कोई महिला दूसरे पुरुष के साथ भाग जाती है तो उस समुदाय के लोग दोनों को दूधकर उनकी शादी करा देते हैं।

## अद्भुत

अमेरिका के टेक्सास में स्थित यह पेट्रोल पंप एक मॉल जैसा अनुभव देता है

# दुनिया का सबसे बड़ा पेट्रोल पंप, जहां 120 कारों में एक साथ डलता है फ्यूल

न्यूयार्क। पेट्रोल भरवाना ज्यादातर लोगों के लिए एक साधारण काम है, जो लंबी ड्राइव से पहले करना पड़ता है। आमतौर पर शहरों में मौजूद पेट्रोल स्टेशनों पर 8-10 पंप ही होते हैं, जिससे गाड़ियों की लंबी लाइन लग जाती है। लेकिन, आज हम आपको एक ऐसे पेट्रोल पंप के बारे में बताने जा रहे हैं, जो दुनिया में सबसे बड़ा है। अमेरिका के टेक्सास में स्थित यह पेट्रोल पंप एक मॉल जैसा अनुभव देता है, जहां रुकना किसी सेर से कम नहीं है। टेक्सास के लूलिंग शहर में बना ये पेट्रोल पंप बक-ईज का है, जो ऑस्टिन से करीब 47 मील दूर है। इस फ्यूल स्टेशन की खासियत सुनकर आप चौंक जाएंगे। यहां 120 पेट्रोल पंप हैं और ये 75,000 स्वैचर फीट से ज्यादा बड़ा है। हाल ही में एक सोशल मीडिया इन्फ्लुएंसर टॉड ने इस पेट्रोल पंप का दौरा किया। वो वहां जो देखकर आए, उसने उनके होश डड़ा दिए।



टॉड ने बताया, 'यहां 120 पेट्रोल पंप एक लाइन में लगे हैं और अंदर जाते ही एक विशाल स्टोर है, जिसमें मिठाइयां, बेकरी, मचेंडाइज और दुनिया भर में मशहूर साफ टॉयलेट्स हैं। यहां एक स्मोकड मीट सेक्शन भी है, जहां ताजा बिस्केट तैयार होता है। टॉड ने यहां के खाने की तारीफ में जमकर बातें कीं। उन्होंने सबसे पहले थी मीट बन ट्राई किया। बाहर से ये साधारण सा लगता था, लेकिन स्वाद ने उन्हें हैरान कर दिया। टॉड ने कहा, 'ये देखने में थोड़ा फीका लगता है, लेकिन एक पेट्रोल स्टेशन के लिए मीट का स्वाद शानदार था।'

### बक-ईज के 50 स्टोर

बक-ईज सिर्फ पेट्रोल पंप नहीं है, बल्कि एक गजब का अनुभव देने वाली जगह है। यहां टेक्सास बारबेक्यू घर का बना फ्रज, बीवर नगेट्स, जर्की और ताजा पेट्रूडीज मिलती हैं। अमेरिका में बक-ईज के 50 स्टोर हैं, जिनमें से 35 टेक्सास में हैं और ये अपने विशाल और साफ बाथरूम के लिए भी मशहूर हैं। टॉड का वीडियो सोशल मीडिया पर वायरल हो गया और लोगों ने इसकी जमकर तारीफ की।

## आसान नहीं यहां पहुंचना

### कमी देखा है 'लाल समुद्र तट'? कहलाता है धरती का स्वर्ग



लंदन। क्या आपने कभी 'लाल समुद्र तट' देखा है? नहीं? तो चलिए आज आपको बताते हैं एक ऐसी जगह के बारे में, जो किसी सपने जैसी लगती है। यहां की रेत लाल है, पानी चमकता है और चारों तरफ हरियाली की चादर बिछी हुई है। इस जगह को 'धरती का स्वर्ग' कहा जाये तो कुछ गलत नहीं होगा। हम बात कर रहे हैं इंग्लैंड के साउथ डेवॉन के टोरबे तट पर बसे ब्रॉडसैंड्स बीच की, जो अपनी अनोखी सुंदरता और शांत वातावरण के कारण आज भी 'यूके' का बेस्ट सीक्रेट' कहा जाता है। ब्रॉडसैंड्स बीच अपनी लंबी और लाल रेत के लिए जाना जाता है, जो दो चट्टानी हेडलैंड्स के बीच फैली हुई है, जिसे 'इंग्लिश रिवेरा' भी कहा जाता है। यह तट 'ब्लू फ्लैग' का दर्जा प्राप्त कर चुका है, जो कि समुद्र तट की सफाई, सुरक्षा और खासियत के लिए दिया जाता है। इतना ही नहीं, इसे 'समुद्र तट पुरस्कार' से भी नवाजा गया है। इस बीच की एक और खास बात है जहां दूसरे मशहूर समुद्र तटों पर पैर रखने की भी जगह नहीं मिलती, वहीं ब्रॉडसैंड्स बीच पर आपको भरपूर स्पेस और बहुत सारा सुकून मिल जाएगा।

### ऊंची-नीची चट्टानों से होकर पड़ता है नीचे उतरना

हालांकि, इस स्वर्ग तक पहुंचना इतना आसान नहीं है। समुद्र तट तक पहुंचने के लिए यात्रियों को ऊंची-नीची चट्टानों से होकर नीचे उतरना पड़ता है। कुछ हिस्सों में हैंड्रेल्स जरूर लगते हैं, लेकिन जिन लोगों को चलने में परेशानी होती है, उनके लिए यह रास्ता थोड़ा कठिन हो सकता है। अच्छी बात यह है कि यहां एक बड़ा कार पार्किंग परिया है, जो सीधा प्रोमैनेड तक ले जाता है। ब्रॉडसैंड्स बीच लंदन से लगभग 220 मील दूर है।

### कई बार हुई सम्मानित

डॉक्टर ऋतु करिधल को साल 2007 में एडीजे अब्दुल कलाम से इसरो युवा वैज्ञानिक पुरस्कार से सम्मानित किया गया था इसके साथ ही उन्हें साल 2024 में उत्तर प्रदेश दिवस के मौके पर उन्हें यूपी के मुख्यमंत्री योगी आदित्यनाथ की तरफ से गौरव सम्मान पुरस्कार से सम्मानित किया गया था। ऋतु करिधल ने मंगलयात्रा के मंगल ऑर्बिटर मिशन की सफलता के बारे में टीईडीएक्स पर भी बताया है। उन्हें उत्तर प्रदेश की राज्यपाल आनंदीबेन पटेल ने लखनऊ यूनिवर्सिटी की ओर से डॉक्टरेट की उपाधि से भी सम्मानित किया गया।



### भारत को अंतरिक्ष तक पहुंचा चुकी हैं 'रॉकेट वुमन ऑफ इंडिया', चंद्रयान मिशन को किया था लीड

नई दिल्ली। भारतीय स्पेस एजेंसी इसरो की साइंटिस्ट और एयरोस्पेस इंजीनियर डॉक्टर ऋतु करिधल को देशभर में 'रॉकेट वुमन ऑफ इंडिया' कहा जाता है। भारत के कई स्पेस मिशन में उन्होंने मुख्य भूमिका निभाई है। 13 अप्रैल 1975 में जन्मी ऋतु करिधल आज अपना 50वां जन्मदिन मना रही हैं। वह साल 1997 से ही ISRO से जुड़ी है। चलिए जानते हैं उनसे जुड़ी कुछ खास बातें। भारत को अंतरिक्ष तक पहुंचाने में ऋतु का काफी योगदान रहा है। लखनऊ से की पढ़ाई : ऋतु करिधल का जन्म 13 अप्रैल साल 1975 में लखनऊ में हुआ था. उन्होंने लखनऊ यूनिवर्सिटी से B.SC और M.SC की पढ़ाई की, जिसके बाद उन्होंने पीएचडी भी किया। ऋतु करिधल की बचपन से ही स्पेस में रुचि थी. इसलिए उन्होंने अपना भविष्य भी अंतरिक्ष में ही बनाया। इसके लिए उन्होंने बेंगलुरु के भारतीय विज्ञान संस्थान) से अपनी पढ़ाई पूरी की।

